



اعلیٰ حضرت ؎ امیر اہل سنت

سنگی



پيشكش:

مجلس المدينة العلمية (جامعة سنت)

ترجمو:

ترانسلیشن دیپارٹمنٹ (جامعة سنت)

الْحَمْدُ لِلّٰهِ رَبِّ الْعُلَمَائِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ
أَمَّا بَعْدُ فَاعُوذُ بِاللّٰهِ مِنَ الشَّيْطَنِ الرَّجِيمِ بِسْمِ اللّٰهِ الرَّحْمٰنِ الرَّحِيمِ

ڪتاب پڙهن جي دعا

دينی ڪتاب يا اسلامي سبق پڙھئن کان پھريان هيٺ ڏليل دعا پڙهي
چڏيو ان شاء الله جيڪو ڪجم پڙهندا ياد رهندو، دعا هي آهي:

اللّٰهُمَّ افْتَحْ عَلَيْنَا حِكْمَتَكَ وَانْشُرْ عَلَيْنَا رَحْمَتَكَ يَا ذَا الْجَلَالِ وَالْإِكْرَامِ

ترجمو: اي الله پاڪ اسان تي علم ۽ حڪمت جا دروازا کولي چڏ ۽ اسان تي پنهنجي رحمت نازل فرماء! اي عظمت ۽ بزرگي وارا!

(مستظرف ج ۱ ص ۴۰ دار الفڪري بيروت)



طالب غم
ميديه
بقيع
و
مففرت

نوٽ: اول آخر هڪ هڪ پپرو درود شريف پڙهي چڏيو

رسالي جونالو: اعليٰ حضرت ۽ امير اهل سنت
چاپو پھريون: صفر المظفر 1443ھ سپتمبر 2021
تعداد:

چاپيندر: مكتبة المدينة العالمي مدنی مرکز فيضاں مدينه باٻ المدينه ڪراچي

مدنی التجا: ڪنهن کي بهي ڪتاب چاپڻ جي اجازت ناهي

ڪتاب خريد ڪندڙ توجھه فرمان

ڪتاب جي چڀائي ۾ ڪا وڌي خرابي هجي يا صفحات هجن يا باينڊنگ
۾ اڳتي پوئتي ٿي ويا هجن ته مكتبة المدينة سان رابطو فرمایو.

شیخ طریقت، امیر اہلسنت، بنیاء دعوت اسلامی، حضرت علامہ
دامت برکاتہم العالیہ
مولانا ابو بلال محمد الیاس عطار قادری رضوی
جو اردو زبان میں رسالہ

اعلیٰ حضرت ۽ امیر اہل سنت

پیشکش

اسلامک ریسرچ سینٹر (دعوت اسلامی)

ترجمو: ترانسلیشن دپارٹمنٹ (دعوت اسلامی)

هن رسالی جو آسان سندي زبان پر ترجمي کر لجي وس آھر کوشش
کئي کئي آهي. جيڪڏهن ترجمي يا ڪمپوزنگ پر ڪشي ڪا
ڪمي ڀيشي نظر اچي ته ترانسلیشن دپارٹمنٹ کي آگاه ڪري ثواب جا
حددار بُجھو.

رابطي جي لاء:

ترانسلیشن دپارٹمنٹ (دعوت اسلامی) عالمي مدنی مرکز فیضان مدينہ محلہ
سوداگران پرائی سیزی منڈی باب المدینہ کراچی

UAN: ٠٢١-١١١-٢٥-٢٦-٩٢ – Ext. 7213

Email: translation@dawateislami.net

فهرست

1.....	اعلیٰ حضرت ۽ امیر اہل سنت
1.....	دعاء عطار
1.....	دُرُود شریف جي فضیلت
2.....	اعلیٰ حضرت جي سچاپ کڏهن ۽ کیئن ٿي؟
3.....	اعلیٰ حضرت جو پھریون تعارف
4.....	اعلیٰ حضرت کان مُتأثر ٿئي استقامت حاصل ڪرڻ جو سب
5.....	ان جون سڀ خوبیون وزن دار آهن
6.....	اعلیٰ حضرت تي پنهنجون اکيون بند آهن
7	اعلیٰ حضرت تي اکيون بند هجڻ جو مطلب
8.....	اعلیٰ حضرت جي محبت دل ۾ کیئن پیدا ڪئي وڃي؟
8.....	اعلیٰ حضرت جو ایترونالو چو؟
10	اعلیٰ حضرت جي ولادت جو ڏينهن ڇو ملها ئيندا آهيو
10	پڙهن لاءِ ڪهڙن ڪتابن جوان خاٻ ڪجي؟
11	اعلیٰ حضرت چوڻ جو سب
12	سیرت اعلیٰ حضرت جو ماخذ ڪتاب
13	”ماهي بدعت“ جو مطلب
13	عُرس ملها ئن جو بهترین طريقو
14	اعلیٰ حضرت جي مصروفيتن جو عالم
15	عشق رسول و ڈائڻ جو وظيفو

17	دانو خاک ملی کري گل و گزار شيندو آهي.....
18	هڪ پسندideh ڪتاب جوان اختيار
18	ڪتابن مترجمي ڪنز الایمان جي اهتمام جو سبب
20	اعلیٰ حضرت جي پنهنجي پير و مرشد سان محبت
21	آئيديل ڪنهن کي بطيء و حجي؟

الحمد لله رب العالمين والصلوة والسلام على سيد المرسلين
امّا بعد فَاعُوذُ بِاللهِ مِنَ الشَّيْطَنِ الرَّجِيمِ بِسْمِ اللَّهِ الرَّحْمَنِ الرَّحِيمِ

هي رسالو امیر اهل سنت دامت برگاتهم العالية كان پچيل سوالن ۽
سندن جي جوابن تي مشتمل آهي

اعلیٰ حضرت ۽ امیر اہل سنت

دعاء عطار

دُعا جانشين امیر اهل سنت: يا الله پاک! جيڪو 17 صفحن جي رسالي ”اعلیٰ حضرت ۽ امیر اہل سنت“ کي پڑھي يا پڏي وئي ان کي پنهنجي ڪاملولي اعلیٰ حضرت محمد ﷺ عليه جي تعلیمات تي عمل ڪندي فيضان رضا سان مالا مال فرمائي بي حساب مغفرت سان نواز.

امين ٻجاہ خاتم النبیین صلی اللہ علیہ وسلم

دُرود شریف جي فضیلت

فرمان آخرینبي صلی اللہ علیہ وسلم: ”جيڪو مون تي جمعي واري رات ۽ جمعي جي ڏينهن 100 پيرا دُرود شریف پڑھي الله پاک ان جون 100 حاجتون پوريون فرمائيندو، 70 آخرت جون ۽ 30 دُنيا جون ۽ الله پاک هڪ فرشتو مقرر فرمائيندو جيڪو ان دُرود پاک کي منهنجي قبر ۾ اين پهاچائيندو جيئن توهان کي تحفا پيش کيا ويندا آهن، بلاشبہ منهنجو علم منهنجي وصال کان پوءِ اين ئي هوندو جيئن منهنجي حياتي ۽ آهي“ (جمع الجواجم، 199/7، حدیث: 22355)

اعلیٰ حضرت جی سچاپ کڏهن ۽ کیئن ٿی؟

سوال: (نگرانِ شوري امير اهل سنت جي خدمت ۾ عرض ڪيو) جڏهن مان اوهان جو مرید ٿيس ته اوهان جي زبان کان پھريون دفعو اعلیٰ حضرت ﷺ جو نالو ٻڌو، اهڙا لکين اسلامي ڀائڻ هوندا جن اوهان جي بيان جي ذريعي اعلیٰ حضرت ﷺ جو نالو ۽ تعارف ٻڌو هوندو. جيڪڏهن ڪو مون کان سوال ڪري ته اعلیٰ حضرت ﷺ جو نالو ڪيئن ٻڌو ته مان جواب ڏيندسا امير اهل سنت ڏاڻ ٿي جي ذريعي. جيڪڏهن اهو ئي سوال ڪو اوهان کان ڪري ته اوهان چا جواب ڏيندو؟

جواب: مون جڏهن هوش سنپاليو ته محلی جي بادامي مسجد (ڳاؤ گللي مينادر اولب ستی ڪراچي) کان ڏرُود وسلام ۽ نعتن جا آواز ٻڌدا. چو ته ٻارُ ساده لوح (يعني خالي پتي و انگر) هوندو آهي پشيءَ تي جيڪو لکيو وڃي اهو نقش ٿي ويندو آهي ته الحمد لله! ننڍڙي هوندي ئي نعت ۽ ڏرُود وارو ما حول اهڙو ذهن ۾ رَچي بسي ويو جو اجا تائين باقي آهي. اگر محلی جي مسجد ۾ عاشقان رسول جي انتظامي هجي يا امام عاشق رسول هجي ته هو عشق رسول جا جام پري ڪري ورهائيندو ۽ جيڪڏهن معاملو ان جي ابتئ هوندو ته اثر به ابتئ پوندو ۽ عقائد ۾ خرابي ٿي سگهي ٿي. عقائد ۾ خرابي ٿئي الله پاك ان کان پھريان ايمان ۽ عافيت سان مدني ۾ شهادت عطا فرمائي.

امين بجا خاتم النبیین ﷺ

اعلیٰ حضرت جو پھریون تعارف

بادامي مسجد جي انتظاميه ۾ حاجي زکرياء گوندل ميمن ها. گوندل هند گجرات جو هڪ شهر آهي جتي دعوت اسلامي جي مَدَني قافلن سان گڏ منهنجي حاضري ٿي هئي. اتان جي هڪ اسلامي ڀاه ٻڌايو هيو ته هتي هڪ به بدمذهب ناهي جيترا به ڪلمو پڙهن وارا آهن سڀ عاشقان رسول آهن. هڪ دفعي مان ان بادامي مسجد ۾ نماز پڙهي ڪري بيٺو هيٺ ته حاجي زکرياء مرحوم دوران گفتگو اعلیٰ حضرت جو نالو ورتوي ۽ مولانا احمد رضا خان رحمۃ اللہ علیہ چيو ان وقت منهنجي عمر تقربياً 9 سال هئي پر ايتربي سمجھه هئي ته رحمۃ اللہ علیہ ڪنهنولي جي نالي سان گڏئي چيو ويندو آهي چوته اسان ميمن جي گهڻ ۾ غوث پاڪ رحمۃ اللہ علیہ ۽ خواجه غريب نواز رحمۃ اللہ علیہ جو ذكر ڪشت سان ٿيندو آهي ۽ انهن جي نياز ۽ انهن جي نالي سان گڏ رحمۃ اللہ علیہ چوڻ جو اهتمام ڪيو ويندو آهي لهذا حاجي زکرياء کان اعلیٰ حضرت جي نالي سان گڏ رحمۃ اللہ علیہ ٻڌي مون کي حيرت ٿي ته چا هي به ڪي ”ولي“ آهن جو هن جي نالي سان گڏ رحمۃ اللہ علیہ لڳايو آهي؟ تنهن تي حاجي زکرياء اعلیٰ حضرت جو سنن لفظن سان تعارف ڪرايو ته هي تمام وڏا نيك انسان ۽ تمام وڏا ولئي الله هئا. اين اعلیٰ حضرت رحمۃ اللہ علیہ جو پھریون دفعو تعارف ٿيو.

ان کان پھریان شعرن ۾ ”رضاء رضا“ ٻڌندو هيٺ پر ڪجهه سمجھه ۾ نه ايندو هو ته رضا ڪير آهي؟ پر پوءِ ان ڏينهن خبر پئي ته رضا ڪو عام شاعر ناهي بلڪ تمام وڏي شخصيت جو مالڪ آهي.

ڏینهن گزرندا ویا ۽ حاجی رَکریا جیکو رضا جی حقیقت ۽ معرفت جو بچ پوکیو هیو اهو اندر ۾ پاڙ پکڑندو ویو ۽ 60 سالن جي عرصی ۾ وڌندي وڌندي اچ الحمد لله! طاقتور وڻ بُطجي ویو آهي. تحدیث نعمت جي لاءِ چئي رهیو آهیان تم اچ هڪ دنیا آهي جیڪا هن وڻ جو میوو کائي رهی آهي ۽ رضا رضا پُڪاري رهی آهي. بس اها اللہ پاڪ جي رحمت ۽ ان جو ڪرم آهي. اللہ پاڪ جي بارگاهم ۾ دُعا آهي ته جھڙي طرح ان دُنيا ۾ اعلیٰ حضرت جي فيض ۽ برکتن سان اسان کي ملا مال فرمایو آخرت ۾ به سندن جي برکتن کان اسان کي محروم نه ڪري.

اعلیٰ حضرت کان مُتأثر تیئڻ تی استقامت حاصل کرڻ جواب

سوال: (نگرانِ شوريٰ عرض کيو): انسان ڪنهن کان مُتأثر ٿي ويندو آهي پر ڪڏهن ڪڏهن مستقل متاثر ناهي رهندو. اوهان جو اعلیٰ حضرت ﷺ جي ذاتِ مبارڪ سان مُتأثر تيئڻ ۽ پوءِ ان تي استقامت سان رهڻ جا ڪهڙا سبب آهن؟

جواب: اصل ۾ اها پنهنجي پنهنجي قسمت جي ڳالهه هوندي آهي. الحمد لله! منهنجي خوش نصيبي جو مان اعلیٰ حضرت ﷺ کان مُتأثر ٿي ويس ۽ پوءِ اها عقیدت ڏينهن ڏينهن وڌندي وئي. جڏهن مان جوانيءِ جي دروازي تي قدم رکيو ته ڪنهن لائبريري جو ممبر بُطجي ويس. اتان کان اعلیٰ حضرت ﷺ جي فتوائين جا مجموعاً مثلاً أحکامِ شریعت، عِرفاٰ شریعت ۽ ملفوظاتِ اعلیٰ حضرت

وغیره وئندو ۽ انهن کي ٿورو ٿورو ڪري پڙهندو هيں ته جيڪڏهن هي ختم ٿي ويا ته پوءِ ڇا پڙهنڊس؟ هي منهنجا جڏبات هيا، ان ڪتابن ۾ شرعی مسئلا پڙهي ڪري مون کي ايترو مَزو ايندو هو جو مان پڙهندو ويندو هيں. لغٽ اڌائڻ ڪيئن آهي؟ جهينگو ڪائڻ ڪيئن آهي؟ هن طرح جا دلچسپ مسئلا جيڪي عموماً عوام کي معلوم ناهن هوندا انهن کي پڙهي ڪري لطف ايندو هو. فتاويٰ رضويه شريف جو ته شايد ان وقت نالو به نه ٻڌو هو. بهر حال الله پاک وڏو ڪرم ڪيو جو پنهنجي وليءِ كامل، عاشقي رَسُول ۽ عظيم عالم دين ۽ مفتيءِ إسلام جو دامن عطا فرمایو. عالم ۽ مفتيءِ ته ٻيا به گهڻا آهن مگر احمد رضا جهڙو ڪير ناهي. هاڻ ٻه چار صدien ۾ سندن جهڙو ڪو ٻيو پيدا ٿيو هجي منهنجي معلومات ۾ ناهي. ان ڳالهه جي شاهدي اهو ڏيندو جيڪو فتاويٰ رضويه جو بغور مطالعو ڪري. ڪو به علم دوست شخص جنهن جي اردو سٺي هجي ۽ ڪجهه نه ڪجهه عرببي فارسي به سمجھي سگهندو هجي جڏهن اهو فتاويٰ رضويه پڙهندو ته اهو متاثر ٿيڻ کان سوء رهي نه سگهندو ان ڪري جو ان ۾ علمي تحقيق جي ايتري گهرائي لهندو جو جنهن جو ته نه ملنڊس. جيڪڏهن ڪوئي نيوترل ماڻهو به اردو فتاويٰ جي پيٽ ڪري ته هو فتاويٰ رضويه کي ئي هر لحاظ سان اعلٰيٰ سمجھندو.

ان جون سڀ خوبين وزن دار آهن

سُوال: اعلیٰ حضرت ﷺ جي ذات خوبين جو مجموعو آهي، ڇا اوهان کي انهن خوبين مان ڪجهه زياده پرڪشش لڳنديون آهن؟

جواب: مان اعلیٰ حضرت ﷺ جی خوبین کی هڪ بئی تی ترجیح ڏیڻ ۾ فیصلو نتو ڪری سکھاں چو تمون کی اعلیٰ حضرت ﷺ جی ڪنهن خوبی ۾ ڪمزوری نظر نٿی اچی ته جنهن کی ڏسی مان بیءُ خوبی کی ترجیح ڏئی سکھاں۔ سڀ ئی خوبیوں وزن دار آهن۔ اللہ پاک جی محبت ۾ سندن جو کو جواب نahi۔ عشق رسول جو وصف ڏسو تم اهو معراج جی بلندیں تی آهي۔ قرآن ڪریم جی سمجھئ ۾ ان جو ڪیر مت نahi، ان جھڙو کو مفسِر نahi، ان جھڙو کو محدث نahi، ان جھڙو کو مفتی نahi، ان جھڙو کو علام نahi، ڄڻ ته هر طرف رضا جا جلوا ئی نظر اچي رهيا آهن۔ اسان چئي سکھوں تا ته: جس سمت آگئے ہیں سکے بھادئے ہیں۔ (يعني جنهن میدان ۾ قدم رکیائون پنهنجو پاڻ مجرایائون)

اعلیٰ حضرت تی پنهنجوں اکیوں بند آهن

الحمد لله! اسان اعلیٰ حضرت جو دامن پکڙی ڪري واللہ، باللہ، تاللہ (ٿئي عربيءُ ۾ قسم لاءِ ايندا آهن) ثوکر ناهي کادي بلڪ اسان هن در لاءِ دنيا ذکاري چڏي آهي. اللہ ڪري ته اعلیٰ حضرت جو دامن اسان جي هتن مان نه نكري، ان جو دروازو مضبوطیءُ سان پکڙڻو آهي ته ”يڪ ڏڙ گير ٹڪلم گير“ يعني هڪ ئي دروازو پکڙيو پر پکڙيو مضبوطیءُ سان۔“ جي تعليم به اعلیٰ حضرت ئي ڏني آهي۔ هي به نيك ته هو به نيك نه بلڪ جيڪو رضا چوي اهوئي نيك آهي چو ته رضا ڪا به ڳالهه قرآن ۽ حدیث کان هتي ڪري ناهي چوندو.

جڏهن اسان سندن جا فتاوی، سندن جا کتاب ۽ سندن جي سيرت جو مطالعو ڪيو ته اسان جي سمجھه ۾ اها ڳالهه آئي ته رضا جي زبان مان اهو ئي نڪرندو آهي جنهن جي تصديق قرآن و حدیث مان هوندي آهي. انهيءَ لاءِ رضا تي پنهنجون اکيون بند ڪري ڇڏيون، جيڪڏهن اکيون کوليون ته ڪڏهن ايئن نه ٿئي جو مشڪل اچي پوي ۽ دل جون اکيون بند ٿي وڃن، لهذا اکيون بند ڪري رضا جي پويان پويان هلندا هلو ان شاء الله الڪريم غوث پاڪ جي دامن تائين پهچي وينداسين ۽ غوث پاڪ پنهنجي نانا جان، رحمت عالميان حَسْنَةُ الْمُرْسَلَةِ وَلَا يَنْهَا جي قدمن تائين وٺي هلندا.

باغِ جنّت میں محمد مسکراتے جائیں گے پھول رحمت کے جھڑیں گے ہم اٹھاتے جائیں گے

اعلیٰ حضرت تي اکيون بند هجڻ جو مطلب

سوال: ”اعلیٰ حضرت تي اسان جون اکيون بند آهن“ ان ڳالهه جي اڃان وڌيک وضاحت فرمایو؟

جواب: ان جو مطلب هي آهي ته اسان اعلیٰ حضرت ﷺ تي ڪنهن به قسم جي تنقيد ناهيون ڪندا ۽ نه ئي اسان کي ان جي بيان ڪيل ڪنهن ڳالهه ۾ شبھو هوندو آهي، اعلیٰ حضرت ﷺ جي معاملي ۾ اکيون بند ڪرڻ ۾ ئي عافيت آهي، هن بارگاه ۾ اکيون کولينداسي ته ٺو ڪر لڳڻ جو ھدشو آهي. ياد رکو! اسان اعلیٰ حضرت کي الله پاڪ جو ولی مجيئندا آهيون،نبي ناهيون مجيئندا، الله پاڪ جا بي شمار اولياء کرام ﷺ آهن، انهن مان هڪ اعلیٰ حضرت ﷺ بآهن.

اعلیٰ حضرت جی محبت دل ۾ کیئن پیدا کئی وجی؟

جیڪو چاهی ٿو ته اعلیٰ حضرت جی محبت ان جی دل ۾ لهي وڃي ته ان کي گهرجي ته اهڙن ماظهن جي صحبت ۾ ويهي جيڪي رضا رضا ڪندا هجن ۽ ان کان علاوه اعلیٰ حضرت ﴿لَهُ أَكْلَمُ الْأَلْوَاحِ﴾ جا ڪتاب ۽ سندن جي سيرت جو مُطالعو به ڪندو رهي، ان شاء اللہ الکريم رڳ رڳ ۾ اعلیٰ حضرت جي محبت رڄي بسي ويندس.

ياد رهي ته اعلیٰ حضرت جي محبت دل ۾ رچڻ بسڻ مان هي مُراد ناهي ته معاذ اللہ هاڻ ڪنهن ٻي بزرگ سان محبت ناهي ڪرڻي. اسان ته فيضانِ آنبيء و أولياء جا قائل آهيون. تمام آنبيء ڪرام عليهم السلام، تمام صحابء ڪرام ۽ اهل بيٽ اطهار ﴿لَهُ أَكْلَمُ الْأَلْوَاحِ﴾ کي به مڃيندا آهيون ۽ تمام أولياء ڪرام ﴿لَهُ أَكْلَمُ الْأَلْوَاحِ﴾ کي به مڃيندا آهيون.

اعلیٰ حضرت جو ايترو نالو چو؟

سوال: صحابء ڪرام عليهم الرضوان، حضور غوث اعظم ﴿لَهُ أَكْلَمُ الْأَلْوَاحِ﴾ ۽ داتا گنج بخش علي هجويري ﴿لَهُ أَكْلَمُ الْأَلْوَاحِ﴾ به ته دين جو ڪم ڪيو آهي پر او هان اعلیٰ حضرت ﴿لَهُ أَكْلَمُ الْأَلْوَاحِ﴾ جو ئي ايترو نالو چو وٺندا آهي؟
(سوشل ميديا جو سوال)

جواب: بزرگانِ دين ﴿لَهُ أَكْلَمُ الْأَلْوَاحِ﴾ جو ذكر عموماً موقعی محل جي اعتبار سان ڪيو ويندو آهي هاڻي چو ته اعلیٰ حضرت ﴿لَهُ أَكْلَمُ الْأَلْوَاحِ﴾ جي عُرس جا ڏينهن آهن ته اسان سندن جو ذكر ڪري رهيا آهيون، جڏهن يارهين شريف جو مهينو شروع ٿيندو ته ان شاء اللہ الکريم يارهن راتيون مَدَنِي مذاڪرو هوندو. الحمد لله! اسان جو ته سالن کان اهو

سِلسلو هلندو پيو اچي ته يارهين شريف جو مهينو شروع ٿيندي ئي
غوتِ اعظم رحمۃ اللہ علیہ جو ذکر خير ڪرڻ شروع ڪري ڏيندا آهيون،
اعلیٰ حضرت رحمۃ اللہ علیہ جي تذكري ۾ حضور غوتِ اعظم رحمۃ اللہ علیہ
جو شان به ظاهر ٿيندو آهي ته اعلیٰ حضرت رحمۃ اللہ علیہ کي جيڪو
عظيم الشان مرتبو حاصل ٿيو آهي اهو غوتِ اعظم رحمۃ اللہ علیہ جي
علامي، جي وجھه سان حاصل ٿيو آهي.

مزرعِ چشت و بخار او عراق واجمير

(حدائق بخشش، ص 26)

يعني اي غوتِ اعظم! اها ڪهڙي پوك آهي جنهن تي اوهان جي
ڪرم جو ڪڪر ناهي وسيو، چاهي اهو اجمير هجي يا عراق، هر
پوك تي اوهان جي ڪرم جي بارش برسي آهي، يقيناً اعلیٰ حضرت به
ان ڏربار گوهر جا ُعلماء فيض و ثندڙ آهن. الحمد لله! اسان هر وقت
صحابه ڪرام رحمۃ اللہ علیہم جو به ذکر ڪندا آهيون بلڪ هي نعرو ”هر
صحابيء نبي جنتي جنتي“ به اسان ئي لڳايو آهي. اجان جڏهن ٻارهين
شريف جو مهينو تشريف کطي ايندو ته اسان پنهنجي آقا و مولي
صلی اللہ علیہ وآلہ وسلم جيڪي يقيناً اللہ پاڪ جي مخلوق ۾ سڀ کان افضل
هستي آهن جو ذکر ڪندايسين، ان شاء اللہ الکريم مرحبا جي ذور
مچائيندايسين. (ان موقععي تي نگران شوري عرض ڪيو) ان شاء اللہ
اعلیٰ حضرت رحمۃ اللہ علیہ جي هن شعر کي پنهنجي لا، رهنا ما بئائيندايسين:

خاک ہو جائين عدو جل کر مگر ہم تو رضا
دم میں جب تک دم ہے ذکر ان کاشتاتے جائیں گے

(حدائق بخشش، ص 157)

اعلیٰ حضرت جی ولادت جو ڈینهن چو ملھائيندا آهيyo

سوال: اوهان اعلیٰ حضرت جو یومِ ولادت چو ملھائيندا آهيyo؟

جواب: اسان اعلیٰ حضرت امام احمد رضا خان رحمۃ اللہ علیہ جو یومِ ولادت سندن جي نیک نامي جي ئی کري ملھائيندا آهيون نه ته هو نه اسان جا ڏاڻا آهن ۽ نئي وري چاچا بلڪے انهن جي ته زبان به اسان جي زبان ناهي، نه ئي کو اسان جو ان سان خاندانی تعلق آهي پر اسان خاندانی رشتمن کي سندن جي تعلق تي قربان ڪندا آهيون انهيءَ کري سندن جو یومِ ولادت ملھائيندا آهيون. نه ته اچ ڪير پنهنجي ڏاڻي يا پڙ ڏاڻي جي تاريخ پيدائش ڇا هئي مون کي به پنهنجي ڏاڻي جي تاريخ پيدائش يا تاريخ وفات جو علم ناهي. مون ته پنهنجي ڏاڻي کي ڏٺو ئي ناهي، پوءِ اها ته ڏاڻي جي گالهه آهي مون کي پنهنجي والد صاحب جي به تاريخ ولادت معلوم ناهي چو ته منهنجي نندپيڻ ۾ ئي والد صاحب جو انتقال ٿي ويو هيو ته اسان پنهنجي شيخ اعلیٰ حضرت رحمۃ اللہ علیہ جو یومِ ولادت ملھائيندا آهيون چو ته پاڻ رحمۃ اللہ علیہ لکيو آهي: والد پدر گل آهي ۽ شيخ پدر دل يعني پيءَ متيءَ جي وجود جو پيءَ آهي ۽ شيخ يعني پير يا ديني استاذ دل جو پيءَ هوندو آهي. (فناوي رضويه، 21 / 476) انهن پنهنجي جو احترام پنهنجي پنهنجي جڳهه ضروري آهي.

پڙهڻ لاءِ ڪهڙن ڪتابن جوان ڪتابن جي؟

سوال: ڪهڙي قسم جون ديني ڪتابون پڙهڻ گهرجن؟

جواب: کنهن به کتاب پڙهڻ لاءِ کنهن دیني عالم سان مشورو ڪيو وجي ته مان ڪھڙي کتاب پڙهان. مکتبة المدينه تان پرنٽ ٿيڻ واريون ڪتابون قديم علماء ڪرام جون هونديون آهن ياوري دعوت اسلامي جي علمي ۽ تحقيقی شعبي المدينه العلميه جون ڪتابون هونديون آهن انهن جو مطالعو ڪيو وجي، بهار شريعت پڙهو، الحمد لله! مکتبة المدينه بهار شريعت تخریج سان شایع ڪرڻ جي سعادت حاصل ڪئي آهي، فتاويٰ رضويه ۽ اعلیٰ حضرت ﷺ کي سعادت حاصل ڪئي آهي، فتاويٰ رضويه ۽ اعلیٰ حضرت ﷺ جا ٻيا ڪتاب به مطالعو ڪيا وڃا.

اعلیٰ حضرت چوڻ جو سبب

سوال: امام احمد رضا خان رحمۃ اللہ علیہ کي "اعلیٰ حضرت" چو چيو ويندو آهي؟

جواب: اعلیٰ جي معنيٰ عمدہ ۽ بهترین آهي چوجو اسان جا امام احمد رضا خان رحمۃ اللہ علیہ بهترین ۽ عمدہ هيا انهيءَ ڪري اهي "اعلیٰ حضرت" هيا. اسان جا علماء ڪرام سندن کي "اعلیٰ حضرت" چوندا آهن ته اسان به سندن کي اعلیٰ حضرت ئي چوندا آهيون. پڻ پاڻ رحمۃ اللہ علیہ زبردست علم وارا آهن انهيءَ ڪري "اعلیٰ حضرت" آهن. ⁽¹⁾

¹ امام اهل سنت مجتهد دين وملت مولانا شاه امام احمد رضا خان رحمۃ اللہ علیہ کي خاندان جا ماڻهن امتياز ۽ ئعارف جي طور تي پنهنجي گالهه بولهه هر "اعلیٰ حضرت" چوندا هئا . اج ڪراف پاڪ ۽ هند جي عوام ۽ خواص ئي نه پر سجي دنيا جي عاشقان رسول جي زيان تي هي لفظ جاري تي ويو ۽ هائي ايڏا تم مشهور تي چڪا آهن جو ڇا موافق ڇا مخالف !کنهن به حلقي هر "اعلیٰ حضرت" چوڻ بغير امام احمد رضا خان رحمۃ اللہ علیہ جي شخصيت جي تعبير (Introduction) ئي مكمل ناهي ٿيندي. (سوانح امام احمد رضا، ص: بتغيير قليل)

سیرتِ اعلیٰ حضرت جو ماذ کتاب

سوال: سیرتِ اعلیٰ حضرت تی ڪھڙو کتاب پڑھيو وڃي؟ (رُکن شوريٰ جو سوال)

جواب: اعلیٰ حضرت امامِ احمد رضا خان رحمۃ اللہ علیہ جي سیرت تی گھٹائی کتاب آهن، پر انهن سین جو ماذ ”حیاتِ اعلیٰ حضرت“ آهي جيکو اعلیٰ حضرت جي خلیفی مولانا مفتی ظفر الدین پهاري رحمۃ اللہ علیہ جي تصنیف آهي، پاڻ اعلیٰ حضرت رحمۃ اللہ علیہ جي تمام گھٹی صحت ماطی ۽ ٿن جلدن ۾ هي کتاب لکيو. اعلیٰ حضرت رحمۃ اللہ علیہ جي سیرت تی جيکي کتاب لکيا ويندا آهن انهن جو مواد عموماً ”حیاتِ اعلیٰ حضرت“ مانئي ورتو ويندو آهي. جيئن سرکار غوث اعظم شیخ عبد القادر جیلانی رحمۃ اللہ علیہ جي سیرت تي لکيون ويندڙ کتابون عموماً ”بهجهة الأسرار“ مان لکيون وينديون آهن جيکو تمام وڌي بُرگ حضرت علام علي بن یوسف شَطْوَفِي رحمۃ اللہ علیہ جو غوث پاڪ رحمۃ اللہ علیہ جي سیرت تي عربي زبان ۾ لکيل تمام پراٹو کتاب آهي. سیرت نگار کي هر ڳالهه پهچي وڃي اهو ضروري ناهي هوندو، ڪجهه ڳالهيوں سندس کي به معلوم هونديون آهن. جيئن مکتبة المدينه جو رسالو ”بريلي کان مدینو“ آهي، هن رسالي جي اندر مون اعلیٰ حضرت رحمۃ اللہ علیہ جي سیرت جون اهڙيون ڳالهيوں به لکيون آهن جيکي مون کي پنهنجي تجربن ۽ بُرگن جي ملاقات مان Direct (بلا واسط) معلوم ٿيون آهن ۽ اهي ڳالهيوں ”حیاتِ اعلیٰ حضرت“ ۾ موجود ناهن. اهڙي طرح ٻيا به

کیترائی کتاب ٿی سگهن ٿا جن ۾ لکڻ وارن کی Direct معلومات حاصل ٿی هجي ۽ انهن کتاب ۾ شامل ڪيون هجن.

”ماھی بدعت“ جو مطلب

سُوال: اعلیٰ حضرت امام احمد رضا خان رحمۃ اللہ علیہ ماھی بدعت ” ہیا، ہن جو چا مطلب آهي؟

جواب: ”ماھی بدعت“ سندن جو لقب آهي، جنهن جو مطلب آهي: بدعت کي متائڻ ۽ سئتن کي زنده ڪرڻ وارو. سئتن جي جاءه تي جيڪي بدعتون ۽ گمراهيون رائج ٿي ويوں هيون اعلیٰ حضرت امام احمد رضا خان رحمۃ اللہ علیہ انهن کي متایو آهي ان ڪري سندن کي ”ماھی بدعت“ چيو ويندو آهي.

سُوال: چا اوهان جو اعلیٰ حضرت جي مزار شريف تي وجڻ ٿيو آهي؟

جواب: الحمد لله! ٻه پيرا بَرِيلِي شريف حاضري جي سعادت نصيب ٿي آهي.

عُرس ملهائڻ جوبهترین طريقو

سُوال: عُرس اعلیٰ حضرت ڪهڙي طرح ملهایو وڃي؟

جواب: عُرس اعلیٰ حضرت ملهائڻ جو انداز هن طرح هجي ته ان ۾ قرآن خواني، نعت خواني ڪئي وڃي، اعلیٰ حضرت امام احمد رضا خان رحمۃ اللہ علیہ جي سيرت جي مختلف پهلوئن کي أجاگر ڪيو وڃي، سندن جي تقوي ۽ پرهيزگاري، سندن جو علم، سندن جي ديني

خدمتن ۽ سندن جي ڪرامتن جو ڏذکرو ڪيو وڃي. اهڙي طرح مائڻهن جي دلين ۾ أولياءِ ڪرام ﷺ جي محبت وڌندي. عام طور تي بزرگان دين جي عرسن ۾ علماءِ ڪرام بيان فرمائيندا آهن ۽ اهي هجڻ به گهرجن، ان کان پوءِ جيڪي نيكيون ڪيون وينديون آهن انهن جو ايسال ثواب ڪيو ويندو آهي، پوءِ کادو به کارايو ويندو آهي. کادو کارائڻ وڏي ثواب بلڪ مغفرت واجب ڪراڻ واري ڪمن مان هڪ آهي. (مكارم الاخلاق للطبراني، ص 370، حدیث: 158(پڻ) عرس ملهائڻ جو هڪ طريقو هي به آهي ته ايسال ثواب جي لاءِ علم دين جي اشاعت ۾ حصو ورتو وڃي. اعلیٰ حضرت سجي زندگي علم دين جي خدمت ڪئي آهي، اسان اعلیٰ حضرت جو دامن اينئ ٿئي ناهي پڪڙيو بلڪ سندن جي شخصيت ٿئي اهڙي آهي جنهن جو دامن پڪڙي ڪري مرادون مائي سگهجن ٿيون. منهنجا اعلیٰ حضرت، اعلیٰ حضرت هئا جن جو هڪ سيڪنڊ به ضايع نه ٿيندو هو. سندن کي علم دين سان پيار هيو، پاڻ ان جي اشاعت ۾ پنهنجي پوري زندگي وَقف ڪري چڏي هئي لهذا سندن جي ايسال ثواب جي لاءِ اگر اسان علم دين جا ڪتاب تقسيم ڪنداسين ته هي ايسال ثواب جو بهترین طريقو هوندو.

اعلیٰ حضرت جي مصروفيتن جو عالم

سوال: اعلیٰ حضرت جي مصروفيتن جو عالم چا هيyo؟

جواب: پاڻ دين جي خدمت ۾ ايتري قدر مصروف هيا جو هڪ پيرري ڪنهن پنهنجي انجمن جي سرپرستي ڪرڻ لاءِ عرض ڪيو ته اوهان اسان جي لاءِ ڪم ڪيو. ارشاد فرمائيوون: توهان مون وٽ تشريف

وئي اچو ۽ منهنجي شب و روز (ڏينهن ۽ رات) جو معاينو کيو ته
مان ڇا ڇا ڪم ڪندو آهي، جيڪڏهن کو منت توهان کي خالي
 ملي پوي ته مان اهو منت توهان کي ڏئي ڇڏيندس. (فتاوي رضويه، 110/29)
 (يعني سندن وت هڪ منت به فارغ نه هوندو هيyo.
 111 ملخصا)

سوال: ڇا اعلیٰ حضرت جون سڀ ڪتابون چپجي چکيون آهن؟

جواب: اعلیٰ حضرت ﷺ جي ڪصرف فتاويٰ جو مجموعو 30
جلدن ۾ شایع ٿيو آهي حالانک شروع جي 10 سالن جون فتوائون ته
جمع ئي ناهن ٿيون. خدا بهتر ڄاڻي ٿو ته سندن جون ڪيريون
تصنيفون اڃان تائين چپيون به ناهن، اڻ چپيون ئي رهجي ويون
آهن. پاڻ ﷺ لکڻ ۾ ڪامياب ٿي ويا پر اسان چپائڻ ۾
ڪامياب ناهيون ٿيا، حالانک پاڻ ﷺ اڪيلا لکڻ وارا هيا ۽
اسان لکن ۾ چپائڻ وارا آهيون، ان جي باوجود اسان انهن کان
پوئي رهجي وياسين.

سوال: اعلیٰ حضرت جي شاگردن جو ڪيترو تعداد آهي؟

جواب: اعلیٰ حضرت ﷺ وڌا وڌا عالم تيار فرمایا آهن، اچ تائين
ان جي شاگردن جي شاگردن جا شاگرد ئي هلندا پيا اچن، يعني ايئن
چئي سکھون ٿا ته هزارين علماء ڪرام سندن جا شاگرد آهن ۽ هن
وقت سجي دنيا ۾ پکڙيل آهن.

عشق رسول و ذات جو وظيفو

سوال: عشق رسول ۾ اضافو ڪيئن ڪجي؟

جواب: اعلیٰ حضرت ﷺ عشق رسول ۾ اضافی جو هڪ نسخو ۾ ہی بے بیان فرمایو آهي ته ”خوش الحان قاریءَ کان قرآن کریم جي تلاوت بڌن سان اللہ پاک جي محبت و ذندی آهي ۽ خوش الحان نعت خوان کان نعت شریف بڌن سان عشق رسول ۾ اضافو ٿیندو آهي۔ (ملفوظاتِ اعلیٰ حضرت ، ص 173) نعتون به اھي بڌو جيڪي شريعت جي مطابق هجن، جيئن اعلیٰ حضرت ﷺ اهڙا عاشق رسول آهن جو سندن جي قلم مان نڪتل هر مڪروعو، بلڪے هر لفظ عشق رسول ۾ پڏل ھوندو آهي، اهڙن جو ڪلام بڌن سان دل ۾ عشق و ذندو، ايسيتائين جو سمجھه ۾ نہ بے ايندو تدھن به دل مطمئن رهندی ته هن جو ڪلام شريعت جي مطابق آهي، سمجھه ۾ اچي يا ن اچي، جُھومندا رهو. بَرادر اعلیٰ حضرت، شهنشاہ سُخن مولانا حَسَن رضا خان ﷺ، شہزادہ اعلیٰ حضرت، حضور مفتیءَ اعظم هند مولانا مصطفیٰ رضا خان ﷺ ۽ بین علماءِ اهل سُنت جا لکيل ڪلام پڙھن بڌن سان به ان شاء اللہ عشق رسول ۾ اضافو ٿیندو۔ (هڪ مدنی مذاكري ۾ فرمایو: اعلیٰ حضرت ﷺ جي قدمن سان چُنبڙيا رهو ان شاء اللہ عشق جون سڀ منزلون باسانی طئي ٿي وينديون۔

سوال: حدائق بخشش جي باري ۾ به کجهه ٻڌائيندا؟

جواب: اعلیٰ حضرت امام احمد رضا خان ﷺ جي نعتيه ڊيوان ”حدائق بخشش“ پڙھيو وڃي. سٺي اردو ڄاڻڻ وارو جيڪڏهن حدائق بخشش کي سمجھي ڪري رَتَيَنَدَو رهي ته اهو به تمام وڏو عاشق رسول بُطجي ويندو. سچي ڳالهه هي آهي ته عشق رسول جي حصول ۾ ماحول ۽ صحبت زياده ڪارگر آهي. صحبت جي ذريعي جڏبو

وڈندو آهي. هاڻي جيئن ته ڪير حج يا مدیني پاڪ جي حاضري جي لاءِ ويو ۽ ان سفر ۾ ان کي ڪنهن عاشق مدینه جي صحبت نه ملي ته ان کي ذوق نصیب نه ٿيندو لهذا حرمین طیبین جو سفر اهل ذوق ۽ اهل علم وارن سان گڏ ڪرڻ گهرجي. ۽ پنهنجي ملڪ ۾ به عاشقانِ رَسُول جي صحبت ۾ زیاده کان زیاده وقت گزارڻ گهرجي. الحمدُ للهُ ربِّ العالمِين! دعوتِ اسلامي جي سنتن پریل اجتماعن ۽ مَدَنِي مذاڪرن ۾ شرڪت سان مدیني شریف جي محبت جي چاشني ملندي آهي.

داڻو خاڪِ ملی ڪري گل و گزار تيندو آهي

سوال: اعلیٰ حضرت امام احمد رضا خان رحمۃ اللہ علیہ جي هن مقطع جي وضاحت فرمائيندا :

تو پيارے قیدِ خودی سے رہيدہ ہونا تھا

رضاجوں کو بنا تھا جلوہ گاہ حبیب

(حدائقِ بخشش، ص 147)

جواب : اقبال چوي ٿو:

مٹادے اپنی ہستی کو اگر کچھ مرتبہ چاہے کہ دانہ خاڪ میں مل کر گلِ گلزار ہوتا ہے

ٿي سکهي ٿو داڪتر اقبال اعلیٰ حضرت امام احمد رضا خان رحمۃ اللہ علیہ جي هن مقطع کي آسان ڪيو هجي تاريخ ۾ موجود آهي داڪتر اقبال اعلیٰ حضرت رحمۃ اللہ علیہ کان متاثر ھيو. بهرحال اعلیٰ حضرت رحمۃ اللہ علیہ هن شعر ۾ فرمائي رهيا آهن: "اي رضا! تون چاهين ٿو ته پنهنجي دل ۾ پياري حبیب صلی اللہ علیہ وآلہ وسلم جا جلووا سمائجي وڃن ته پنهنجو پاڻ کي سمجھاء ۽ پنهنجي پاڻ کي ڪجهه

سجهن واري سوچ کان رهيده يعني آزاد ٿي وچ.“ يعني عاجزي ۽ انکساری ڪندين ته پنهنجي دل ۾ اللہ پاک جي پياري حبيب ﷺ جا جلوا لهي ايندا ۽ جيڪڏهن پنهنجي پاڻ کي ڪجهه سمجھندين ۽ ”مان مان“ ڪندين ته ڪجهه نه ٿيندو. اها اعلیٰ حضرت ﷺ جي عاجزي آهي پاڻ ﷺ سراپا عاجزي جو پيڪر هئا. جيڪڏهن اسان به عاجزي ڪيون ته واقعي اهو جلوو ڪٿي ناهي! پر درحقیقت اسان جي اندر عاجزي ئي ناهي.

هڪ پسندideh ڪتاب جوان ٺخاب

سوال: جيڪڏهن اوهان کي ڪنهن جهنگل يا صحراء وغيره ۾ قيد ڪيو وڃي ۽ پاڻ سان گڏ قرآن و حدیث کان علاوه صرف هڪ ڪتاب رکڻ جي اجازت ڏني وڃي ته اوهان ڪهڙي ڪتاب جو انتخاب فرمائيندؤ؟

جواب: فتاويٰ رضويه جي 30 جلدن کي اهو قيد ڪرڻ وارو جيڪڏهن هڪ ڪتاب شمار ڪري ته مان پاڻ سان گڏ اعلیٰ حضرت امام اهل سنت ﷺ جي فتاويٰ رضويه شريف ڪطي ويڻ جي درخواست ڪندس چوته هن ۾ گھٹو ڪجهه آهي، عبادات ۽ اعتقادات جي باري ۾ تمام گھڻي رهنمايي موجود آهي وڌيڪ ان ۾ تصوف به آهي.

(امير ابل سنت جي ڪهائي سندن جي زبانی، قسط 6)

ڪتابن ۾ ترجمي ڪنز اليمان جي اهتمام جو سبب

سوال: اوهان پنهنجي بيان ۽ تصنيفن وغيره ۾ آيات

مبارڪ جي ترجمي ۾ ”تَرْجِمَةٌ كُنْزُ الْإِيمَان“ جو ئي اهتمام فرمائيندا آهيوا ان جو چا سبب آهي؟

جواب: جهڙي طرح اعلیٰ حضرت جي هر ڳالهه قرآن و حديث جي عين مطابق آهي ايئن ئي سندن جو جڳ مشهور قرآن جو ترجمو ”كُنْزُ الْإِيمَان“ به قرآن و حديث جي مطابق ۽ عشق و محبت ۾ بدّل آهي. هن ترجمي ۾ جيڪي خوبیون آهن اهي ڪنهن بي ترجمي ۾ ناهن پایون ویندیون، انهيءَ ڪري مان ترجمءُ قرآن كُنْزُ الْإِيمَان جو ئي اهتمام ڪندو آهيان.

قرآنِ کريم اللہ رب العالمین جو کلام آهي ان جو ترجمو ڪرڻ کو آسان ڪم نahi. جن ماظھن آسان سمجھئي ڪري هن جو ترجمو ڪرڻ جون ڪوششون ڪيون آهن ته انهن ٺوکرون به کوڙ ڪاڌيون آهن. انهن مُتَرَجِّمِين (يعني ترجمو ڪرڻ وارن) جي نظر قرآنی لفظن جي رُوح تائين نه پهچي سگھئي، لفظ بلفظ ترجمو ڪرڻ جي سبب هي ماظھو مقامِ الْوَهِيَت (يعني اللہ پاک جي مقام ۽ مرتبی) ۽ شانِ رسالت (يعني نبیء ڪري ﷺ جي شانِ عظمت نشان) جو خیال نه رکي سگھيا ۽ اهڙا لفظِ استعمال ڪيا جو مقامِ الْوَهِيَت ۽ شانِ رسالت جي هرگر خلاف آهن. اعلیٰ حضرت ﷺ جي ترجمي جو طریقو هي ھيو ته پاڻ زبانی آياتِ کريم جو ترجمو چوندا ویندا ها ۽ صدرُ الشَّرِيعَه (مفتي امجد علي اعظمي رحمۃ اللہ علیہ) ان کي لکندا ویندا ها. پوءِ جڏهن صدرُ الشَّرِيعَه ۽ پيا حاضر علماء، اعلیٰ حضرت جي ترجمي جو تفسير جي ڪتابن سان تقابل (پيت) ڪندا ها ته اهو ڏسي ڪري حيران رهجي ويندا ها ته اعلیٰ حضرت جو هي في الفور چيل

تُرجمو تفاسیر معتبرہ (یعنی معتبر تفسیرن) جی بالکل مطابق ہوندو ہو۔ (انوارِ کنز الایمان، ص 932 ملخصاً جو پر آباد پنجاب)

اعلیٰ حضرت جی پنهنجی پیر و مرشد سان محبت

سوال: اعلیٰ حضرت کی پنهنجی پیر و مرشد سان کھڑی محبت ہئی؟

جواب: منہنجی آقا اعلیٰ حضرت کی پنهنجی بُرگن سان اہڑی عقیدت یہ محبت ہئی جو باوجود ولیء کامل هجٹ جی بارگاہ غوثیتِ مآب ہر عرض کن ٿا:

رضا کا خاتمه بالخیر ہو گا
تری رحمت اگر شامل ہے یاغوث

(حدائقِ بخشش، ص 263)

پنهنجی ڈادی پیر حضرت سید شاہ آل احمد اچی میان مارھروی قادری رحمۃ اللہ علیہ جی باری ہر فرمائی ٿا:

دیکھو مرے پلے پروہ اچھے میاں آیا	نامہ سے رضا کے اب مٹ جاؤ گرے کامو
وہ اچھے میاں پیارا اچھوں کا میاں آیا	خوش کار رضاخوش ہو سب کام بھلے ہوں گے

(حدائقِ بخشش، ص 49)

اعلیٰ حضرت رحمۃ اللہ علیہ پنهنجی ہن ڪلام جی مقطع جی پھرین مصرعی ہر عاجزی و انکساری فرمائیندی پاٹ کی ”بدکار“ فرمایو آهي، مون ہن جگہ ”خوش کار“ کری چڈیو آهي یہ ”بدکام“ کی ”سپ کام“ سان بدلايو آهي۔ هاظ انهیء مقطع کی مان پنهنجی لاءِ عرض کیاں ٿو:

بدکار گدا خوش ہو بدکام بھلے ہوں گے
دیکھو میرے پلے پروہ احمد رضا خال آیا

(تنگدستی یہ ریزق ہر بی برکتی جا سبب، ص 15)

آئیدیل کنهن کی بٹایووجی؟

سوال: اسان کی پنهنجو آئیدیل کنهن کی بٹائٹ گھرجی؟

جواب: موجودہ دور ہر سیدی اعلیٰ حضرت، امام اہلسنت، مجددین وملت، پروانہء شمع رسالت، عاشق ماهِ نبؤت مولانا شاہ امام احمد رضا خان رحمۃ اللہ علیہ ہک اہڑی شخصیت آهن جو جن کی معیار (Ideal) بٹائی کری اسان پنهنجو جهان جون کامیابیوں حاصل کری سکھوں ٿا۔ اعلیٰ حضرت رحمۃ اللہ علیہ جو ہر قول ۽ فعل قرآن و سنت جی مطابق رہیو آهي انهیء کری ان کی آئیدیل بٹائی کری سندن جی دامن کی مضبوطیء سان پکڑی کری ”یک وزیر مختار گیز“ یعنی ہک دروازو پکڑ ۽ مضبوطیء سان پکڑ“ جو مصدق بُطجي وج اعلیٰ حضرت رحمۃ اللہ علیہ جی مقابلی ہر کنهن شخصیت کان متاثر ٿي کری پنهنجو عقیدت کی مَجروح ٿیڻ کان بچایو۔

خائفِ کبریا	ہیں رضا ہیں رضا	عاشقِ مصطفیٰ	ہیں رضا ہیں رضا
سنّتوں کے پیشووا	ہیں رضا ہیں رضا	رہبر و رہما	ہیں رضا ہیں رضا
صوفی با صفا	ہیں رضا ہیں رضا	صاحبِ اتقیا	ہیں رضا ہیں رضا
خوبرو خوش ادا	ہیں رضا ہیں رضا	دلبر و دربارا	ہیں رضا ہیں رضا
عاشق اولیا	ہیں رضا ہیں رضا	زینتِ اتقیا	ہیں رضا ہیں رضا
عالم با عمل	ہیں رضا ہیں رضا	مفتی بے بدل	ہیں رضا ہیں رضا

نیت نمازی بشجن جی لاءٰ

هر جمعرات نماز مغرب کان بعد اوہان جی علاقئی ہر تیندر دعوت اسلامی جی هفتیوار سنتن پری اجتماع ہر اللہ عزوجل جی رضا جی لاو سُٹین سُٹین نیتن سان سجی رات

* سنتن جی تربیت جی لاو مدنی قافلی ہر عاشقانِ رسول سان گذھر مہینی تی ڈینهن سفر ۽ روز انو ”فکر مدینہ“ جی ذریعی مدنی انعامات جو رسالو پری ڪری ہر مدنی مہینی جی پھرین تاریخ ہر پنهنجی ذمیدار کی جمع ڪراچی جو معمول بٹايو.

منہنجو مدنی مقصد: ”مون کی پنهنجی ۽ سجی دنیا جی ماٹهن جی اصلاح جی ڪوشش ڪرٹی آهي“

پنهنجی اصلاح جی لاو ”مدنی انعامات“ تی عمل ۽ سجی دنیا جی ماٹهن جی اصلاح جی ڪوشش ڪرٹی آهي ”مدنی قافلن“ ہر سفر ڪرٹو آهي.



فیضان مدینہ، مکتبہ سوداً مکتبہ، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net
feedback@maktabatulmadinah.com / ilmia@dawateislami.net